

## RUH IL-POETA

*Ta' DUN FRANS CAMILLERI*

- 'Il fuq 'il fuq tittajjar  
 biex tilhaq is-smewwiet;  
 hemm l-ajkla ddu fil-wisa'  
 bejn kwiekeb u shabiet.
- Ferhana ttir, tiggerra  
 bil-gwienah miftuhin,  
 imkabbra daqs sultana,  
 zhin tilmah 'il-bnedmin.
- 'Ma fl-ahhar teghja, u tinzel  
 fuq l-art mnejn tkun gholiet  
 u tmur tistrieħ fil-hemda,  
 fil-kenna tal-bejtiet.
- Mhux hekk ruh il-poeta:  
 minn qalbu fejn irid  
 jinraħ u jsib madwaru  
 kull seħer u tigdid.
- Mal-ward idur bħan-naħal  
 u jarda' l-gmiel; fis-skiet  
 l-ilwien mohbija jfittex,  
 johlom l-egħgubijiet.
- Is-siġar ħbiebu u x-xmajjar,  
 il-gilji tal-widien,  
 l-gholjiet, is-shab u l-ibħra,  
 l-ghasafar kollha lwien.
- Din biss ta' qalbu r-regħba:  
 id-deh'b fir-ramliet sbieħ,  
 fi nżul ix-xemx imraxxax,  
 fil-qamħ jogħxa fir-riħ;
- djamanti sbieħ tal-kwiekeb,  
 gawhar tal-giżimin,  
 fided li jarmi l-qamar  
 fl-ghadajjar imsaħħrin.

Ihobb il-melodiji  
 ta' xi ghasfur ghannej,  
 u r-ritmu mqabbeż, mgħaġġel  
 tal-mewġ li dejjem ġej.

Is-saltna tiegħu kbira :  
 imm' huwa kullimkien  
 imur fis-skiet u jgħanni  
 f'kull mohba tal-ħolqien.

Jagħraf il-qlub : u jibki  
 ma' min imut fl-uġiġħ.  
 Jagħder u jhobb u jaħfer  
 lil min l-imrar jisqih.

'Il fuq mis-šhab jittajjar  
 fil-qalba tas-smewwiet :  
 hemm jilmah kobor Alla  
 w eluf t'egħgubijiet.

10/XII/1946.

---

Nifirħu bil-qalb kollha lil Monsinjur Professur Dun Pietru Pawl Saydon, President Onorarju tal-"Għaqda tal-Kittieba tal-Malti", li dan l-aħħar kien mahtur bhala Kamrier Sigriet tal-Papa.

Il-Qdusija Tiegħu ma setax jagħmel għażla li togħgob aktar lill-Maltin. Il-Professur Saydon il-lum hu figura nazzjonali, mahbub u miqjum minn kulhadd għal gherfu, għal tjubitu u għall-ħidma tiegħu letterarja u edukativa.